


---

rAgagaNAnAM shrIkRiShNachandrastavam

——  
ರಾಗಗಣಾನಾಂ ಶ್ರೀಕೃಷ್ಣಚಂದ್ರಸ್ತವಂ

——  
Document Information



---

Text title : rAgagaNAnAM shrIkRiShNachandrastavam from Gargasamhita

File name : kRiShNachandrastavarAgagaNAnAMgargasamhita.itx

Category : vishhnu, krishna, stotra, vishnu

Location : doc\_vishhnu

Transliterated by : Vishwas Bhide vrbhide at rediffmail.com

Proofread by : Vishwas Bhide, PSA Easwaran

Description-comments : gargasamhita

Acknowledge-Permission: Vishwas Bhide <http://satsangdhara.net/>

Latest update : February 3, 2016

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

September 17, 2023

*sanskritdocuments.org*

---



ರಾಗಗಣಾನಾಂ ಶ್ರೀಕೃಷ್ಣಚಂದ್ರಸ್ತವಂ



ಶ್ರೀನಾರದ ಉವಾಚ -

ಭೈರವಾದ್ಯಾ ರಾಗಗಣಾಃ ಪುರಃ ಪ್ರಾಪ್ತಾ ಹರೇಃ ಪ್ರಭೋಃ .  
ರೂಪಾನುರೂಪಾವಯವಾಂ ತನುಂ ದೃಷ್ಟ್ವಾ ತಿಹರ್ಷಿತಾಃ .. 1..  
ಯತ್ರ ಯತ್ರ ಚ ತೇಷಾಂ ವೈ ದೃಷ್ಟಿಃ ಪ್ರಾಪ್ತಾ ಹರೇಸ್ತನೌ .  
ತತ್ರ ಸ್ಥಿತಾ ಚ ನಿರ್ಗಂತುಂ ಲಾವಣ್ಯಾನ್ನ ಶಶಾಕ ಹ .. 2..  
ಅಹೋ ಶ್ರೀಕೃಷ್ಣಚಂದ್ರಸ್ಯ ರೂಪಮತ್ಯದ್ಭುತಂ ಹರೇಃ .  
ದೃಷ್ಟ್ವೋಪವರ್ಣನಂ ತಸ್ಯ ಚಕ್ರುಸ್ತೇಽಪಿ ಪೃಥಕ್ ಪೃಥಕ್ .. 3..

ಭೈರವ ಉವಾಚ -

ಭಜ ಹರಿಜಾನುದ್ವಯಮಿತಿ ಲಕ್ಷ್ಮೀಃ .  
ಭಜತಿ ಸದಾಂಕೇ ಕಮಲಕರಾಭ್ಯಾಂ .. 4..

ಮೇಘಮಲ್ಲಾರ ಉವಾಚ -

ಊರೂ ವಿಷ್ಣೋ ರಂಭಾಖಂಡೌ ಹೇಮಸ್ತಂಭೌ ಧ್ಯಾಯೇ ವಂದ್ಯೌ .  
ಓಜಃ ಪೂರ್ಣೌ ಶೋಭಾಯುಕ್ತೌ ವಸ್ತ್ರಾಪೀತೌ ಕೃಷ್ಣಸ್ಯೋಭೌ .. 5..  
ದೀಪಕ ಉವಾಚ -

ಸಕಲಸುಖಕರಂ ಕನಕರುಚಿಧರಂ .  
ಪ್ರಥಿತಹರಿಪದಂ ಭಜತ ಕಟಿತಲೇ .. 6..

ಮಾಲಕೋಶ ಉವಾಚ -

ಕಟೀ ಕೇಶವಾದ್ಯಾ ಹರೇರಸ್ತಿ ತತ್ರ ನೃಣಾಂ ನೇತ್ರಯೋರ್ಧೃಷ್ಟಿಮಾನಂ ಹರಂತಿ .  
ಪರಂ ಕಂಪಿತಾ ಮಂದಗಚ್ಛತ್ಸಮೀರೈಃ ಸುನಮ್ರೇಣ ಸಾ ಸರ್ವಚೇತೋಹರೇತ್ಥಂ .. 7..

ಶ್ರೀರಾಗ ಉವಾಚ -

ನಾಭೇಃ ಸರಃ ಪುಷ್ಕರಕುಂಡವಚ್ಚ ತಲ್ಲಸತ್ತಿವಲ್ಲೂರ್ಮಿಮನೋಹರಂ ಪದಂ .  
ರೋಮಾವಲಿಪ್ರೋಜ್ಜಿತಕಾಮಕಾನನಂ ಭಜಾಮಿ ನಿತ್ಯಂ ಹೃದಿ ರಾಧಿಕಾಪತೇಃ .. 8..

ಹಿಂದೋಲ ಉವಾಚ -

ಅಕ್ಷರಪಂಕ್ತಿಃ ಕಿನ್ನಲಿಪಂಕ್ತಿಃ ಪಿಪ್ಪಲಪತ್ರೇ ಮೋಹನಮಾಲಾ .  
ಕಿಂ ಕಮಲೇ ಯಚ್ಚ್ಯಾಮಲರೇಖಾ ಕಿಂ ಹ್ಯುದರೇ ರೋಮಾವಲಿರೇಖಾ .. 9..

ಭೈರವರಾಗಿಣ್ಯ ಊಚುಃ

ಪೀತಪಟಂ ಯತ್ಕೃಷ್ಣಹರೇರಿದ್ರಧನುವದ್ಧೀಪ್ತಿಯುತಂ .

ಕಾಂಚನಶಿಲ್ಪೈಶ್ಚಾರ್ಬುರುಚಿ ತದ್ಭಜ ನೃಣಾಂ ದುಃಖಹರಂ .. 10..

ಭೈರವಪುತ್ರಾ ಊಚುಃ

ಚತುಃಸಮುದ್ರಾ ಇವ ವಿಶ್ವಪೂರಕಾ ಆನಂದದಾ ಏವ ಚತುಷ್ಟದಾರ್ಥವತ್ .

ತೇ ಬಾಹವೋ ಲೋಕವಿತಾನದಂಡವಜ್ಜಯಂತಿ ಭೂಧಾರಣದಿಗ್ಗಜಾ ಇವ .. 11..

ಮೇಘಮಲ್ಲಾರರಾಗಿಣ್ಯ ಊಚುಃ

ಅರುಣಬಿಂಬಫಲದ್ಯುತಿಮಂಡಿತಂ ಭಜ ಹರೇರಧರಂ ಮಧುರಂ ಮನಃ .

ನವಜಪಾದಲಮಲ್ಲಸುವಿಗ್ರಹಂ ಸಕಲವಲ್ಲಭಭೂಮಿಪತೇಃ ಪ್ರಭೋಃ .. 12..

ಮೇಘಮಲ್ಲಾರಪುತ್ರಾ ಊಚುಃ

ಕರ್ಪೂರಕೇತಕಸುಮೌಕ್ತಿಕಹೀರಕಾಣಾಂ

ಶ್ರೀಖಂಡಚಂದ್ರಚಪಲಾಮೃತಮಲ್ಲಿಕಾನಂ .

ತೇಷಾಂ ರುಚೀಶ್ಚ ಪರಿಭಾವಮಕಾರಿ ಪೂರ್ವಂ

ಯಾ ದಂತಪಂಕ್ತಿರಮಲಾ ಸ್ಮರತಾಂ ಪರಸ್ಯ .. 13..

ದೀಪಕರಾಗಿಣ್ಯ ಊಚುಃ

ನಯನಯುಗಲಜಾತಂ ಪಾತು ನೋಽಹರ್ನಿಶಂ ತೇ

ಮದನಶರಪರೋಕ್ಷಂ ಸರ್ವಲಾವಣ್ಯದೀಕ್ಷಂ .

ಪರಿಹೃತಸುರವೃಕ್ಷಂ ಕೋಟಿಶೋ ಲಕ್ಷಲಕ್ಷಂ

ನಿಜಜನಕೃತರಕ್ಷಂ ದಾನದಕ್ಷಂ ಕಟಾಕ್ಷಂ .. 14..

ದೀಪಕಪುತ್ರಾ ಊಚುಃ

ಕಿಂ ವಾ ಕುಲಿಂಗಯುಗಲಂ ನವಪದ್ಮಮಧ್ಯೇ

ದುಃಖಕ್ಷಾಯಾಯ ವಸತಾಂ ನಿಶಿತಾಸಿಯುಗ್ಮಂ .

ಜೈತ್ರಂ ಧನುರ್ಜಯತಿ ಕಿಂ ಮಕರಧ್ವಜಸ್ಯ

ಭ್ರೂಮಂಡಲಂ ಕಿಮಥ ಚಂದ್ರಮುಖೇ ಪರಸ್ಯ .. 15..

ಮಾಲಕೋಶರಾಗಿಣ್ಯ ಊಚುಃ

ಪರಿನೃತ್ಯತಿ ಇಂದುಮಂಡಲೇ ಫಣಿಪತ್ನ್ಯಾವಿವ ಲೋಲಕುಂಡಲೇ .

ಕಮಲೇ ಮಕರಂದನಿರ್ಭರೇ ಭ್ರಮರಾಲೀವ ಸುಗಂಡಮಂಡಲೇ .. 16..

ಮಾಲಕೋಶಪುತ್ರಾ ಊಚುಃ

ರವಿರೇವ ಖಮಂಡಲೇ ಕಿಮು ಯದುಭರ್ತುಸ್ತ್ವ ಧವಾ ಘನೇ ತಡಿತ್ .

ಅಧಿತಿಷ್ಠತಿ ಗಂಡಮಂಡಲಂ ದ್ಯುತಿಖಂಡಂ ಕಲಧೌತಕುಂಡಲಂ .. 17..

ಶ್ರೀರಾಗಿಣ್ಯ ಊಚುಃ

ಕಲಿಂಗಯೋಃ ಖಂಜನಯೋಃ ಕಿಲಾರಾದಾಪತ್ಯತಾಂ ಯುದ್ಧಮಭೂದಲೀನಾಂ .

ತೇಷಾಂ ಗತಃ ಕೀರ ಉಷಃಪ್ರಪುಲ್ಲೇ ಚಕಾಸ್ತಿ ಪದ್ಮೇಽರುಣಬಿಂಬಲಿಪ್ತುಃ .. 18..

ಶ್ರೀರಾಗಪುತ್ರಾ ಊಚುಃ

ಪರಿಕರೀಕೃತಪೀತಪಟಂ ಹರಿಂ ಶಿಖಿಕಿರೀಟನತೀಕೃತಕಂಧರಂ .

ಲಗುಡವೇಣುಕರಂ ಚಲಕುಂಡಲಂ ಪಟುತರಂ ನತವೇಷಧರಂ ಭಜೇ .. 19..

ಹಿಂಡೋಲರಾಗಿಣ್ಯ ಊಚುಃ

ಅತಸೀಕುಸುಮೋಪಮೇಯಕಾಂತಿಯಮುನಾಕೂಲಕದಂಬಮಧ್ಯವರ್ತಿ .

ನವಗೋಪವಧೂವಿಹಾರಶಾಲೀ ವನಮಾಲೀ ವಿತನೋತು ಮಂಗಲಾನಿ .. 20..

ಹಿಂಡೋಲಪುತ್ರಾ ಊಚುಃ -

ಹರೇ ಮತ್ಸಮಃ ಪಾತಕೀ ನಾಸ್ತಿ ಭೂಮೌ ತಥಾ ತ್ವತ್ಸಮೋ ನಾಸ್ತಿ ಪಾಪಾಪಹಾರೀ .

ಇತಿ ತ್ವಾಂ ಚ ಮತ್ವಾ ಜಗನ್ನಾಥದೇವಂ ಯಥೇಚ್ಛಾ ಭವೇತ್ತೇ ತಥಾ ಮಾಂ ಕುರು ತ್ವಂ

.. 21..

ಶ್ರೀನಾರದ ಉವಾಚ -

ಇತಿ ರಾಗಕೃತಂ ಧ್ಯಾನಂ ಯಃ ಶೃಣೋತಿ ಪಠೇತ್ಸದಾ .

ತನ್ನೇತ್ರಗೋಚರೋ ಯಾತಿ ಭಗವಾನ್ ಭಕ್ತವತ್ಸಲಃ .. 22..

ಇತಿ ಗರ್ಗಸಂಹಿತಾಯಾಂ ವಿಶ್ವಜಿತ್ಪಂಡೇ ಪಂಚಚತ್ವಾರಿಂಶದಧ್ಯಾಯಾಂತರ್ಗತಂ

ರಾಗಗಣಾನಾಂ ಸ್ತವಂ .

Garga Samhita, Vishwajitkhanda, Adhaya 45


Encoded by Vishwas Bhide vrbhide at rediffmail.com <http://satsangdhara.net/>

Proofread by PSA Easwaran

---

——  
*rAgagaNAnAM shrIkRiShNachandrastavam*

pdf was typeset on September 17, 2023

——  
Please send corrections to [sanskrit@cheerful.com](mailto:sanskrit@cheerful.com)

